


PREZZ 4d.



NUMRU SPECJALI

LULJU, 1967



LILL-MISIDJANI KOLLHA
FL-OKKAZJONI
TA' L-EWWEL CENTINARJU
TAL-PARROCCA
DAN IN-NUMRU SPECJALI
NIDDEDIKAW

WEMBLEY'S ICE CREAMS

FOR QUALITY & QUANTITY

WHY SPEND MORE
WHEN YOU CAN GET
MORE FOR LESS.

WEMBLEY'S

HAVE BEEN SINCE 1937
AND ARE CONTRACTORS
TO ALL FORCES
IN MALTA AND AFLOAT

FOR ANY SUPPLIES

Tel. Dial 34071



METAL
ART &
CRAFT

THE
DOLPHIN
FORGE

WROUGHT
IRON
WORKS

Decorative & Artistic
Indoor & Outdoor (Garden)
Furniture
Galvanizers & Metallizers

118-186 MARINA STREET,

PIETA' MALTA G.C.

Tel. 22819

Prop.

Joseph

Farrugia



EDITORJAL:

Dak li ilna nistennew issa wasal — qegħdin ngħixu l-jiem li fihom qed jiġi mfakkar għeluq l-ewwel mitt sena mit-twelid tal-Parroċċa tagħna. Din hija okkażjoni waħdanija li żgur hadd minna ma jerga' jgħixha darb' oħra. U għalhekk għandna d-dmir ilkoll li nagħmlu hilitna biex ngħixuha mill-aħjar li nistghu b'mod li wliedna 'l quddiem ikollhom lejn x'hiex iħarsu lura u jiftahru b'dan il-pass fl-istorja ta' pajjiżna.

Kulhadd ha pjaċir li l-affarijiet ittiehdu xi ftit bis-serġeta' aktar mis-soltu u saru thejji jiet speċjali għal din l-okkażjoni, għalkemm ilkoll xtaqna li l-affarijiet saru aħjar u saru bi thejji-ja aktar twila kieku min hu responsabbli ha seb xi ftit qabe'.

Imma, għaż-żmien li kien hemm sar xogħol kbir, xogħol hafna minnu li ma jidhirx iżda li huwa tant meħtieġ għas-suċċess tal-festi kemm reliġjużi kif ukoll soċjali. Saru hafna affarijiet godda kemm ġewwa kif ukoll barra mill-knisja u dan bil-hidma ta' hafna nies li ma jistax ikun li jissemmew kollha. Ahna

nifhmu li min hadem, hadem bil-qalb u b'xejn, anzi anke forsi b'telf finanzjarju personali, hadem għall-glorja t'Alla u għall-ġid ta' pajjiżna u allura l-isbah grazzi li jippretendi huwa li jara li l-iskop ta' mohhu intlaħaq.

Huwa fatt li fejn jidhlu hafna nies bilfors ikun hemm differenzi kbar ta' ideat u bil-fors ikun hemm it-tilwim u kultant il-qiegħa tishon ukoll. Dawn huma affarijiet li jeħtieġ li jiġu ttrattati kif jiġu ttrattati affarijiet tal-familja — oġġett, nuqqas ta' ftehim, inkwiet, forsi anke ġlied, imma kollox ta' mument li jgħaddi malajr u terġa' tir-

renja l-paċi familjari.

Dak li għandu bżonn pajjiżna hija l-għaqda — l-għaqda tal-forzi kollha tajbin biex ilkoll flimkien niġbdu habel wiehed. Ahna min ahna, kleru, għaqdiet, soċjetajiet, każini jew sempliċi individwi, għandna nħossuna familja waħda f'okkażjoni bħal din u nippruvaw ilkoll nikkoperaw biex nagħmlu din l-okkażjoni suċċess minn kull naħa: reliġjuża, soċjali u ċivili.

Nafu li dan l-ispirtu id-domina hafna ma' tul din is-sena għalkemm forsi kien hemm ukoll min ipprova jiġbed wisq lejn l-interessi personali tiegħu jew

ta' l-għaqda tiegħu f'xi okkażjonijiet li l-effett tagħhom huwa publiku u jaf jarah kulhadd.

Imma nħosu li dawn kienu żbalji li saru verament iżda li issa għaddew u li għalhekk hemm bżonn jintesev issa li qegħdin fl-aqwa ta' din l-okkażjoni ċentinarja. Issa huwa l-waqt li ninsistu, u l-ġurnal tagħna huwa minn ta' quddiem f'din il-ħaġa, fuq l-għaqda bejnietna u nikkoperaw mhux bil-kliem iżda bil-fatti biex noħorġu ta' rġiel quddiem min huwa barrani u nħollu dejjem iżjed il-ġieh u l-prestigiġu li minn dejjem gawda pajjiżna — L-IMSIDA.

PROGRAMM TAL-FESTI ĊENTINARJI

FTUH SOLENNI TAL-FESTI

Il-Hadd, 9 ta' Lulju:

- 9.00 a.m. Marċ minn Scouts' Group. Tluġh tal-bandiera ta' l-Imsida u tberik. Tinxtgħel it-Torċa Ċentinarja. Tindaqq fanfarra. Diskors mill-President tal-Kumitat Ċiviku, is-Sur J.M. Cassar Naudi.
- 10.30 a.m. Quddiesa kantata solenni mill-Wisq Rev. Kappillan.
- 11.30 a.m. Hruġ solenni ta' l-istatwa ta' San Ġużepp minniċċa u kant ta' l-innu popolari. Jiġu sparati xi murtali, rockets u musketterija.

It-Tnejn, 10 ta' Lulju:

- 6.30 p.m. Quddiesa soċjali għat-tfal kollha tal-parroċċa. Taħdita mir-Rev. Dun Ġwann Dimech dwar: "Itfal fil-ħajja tal-Parroċċa".

It-Tlieta, 11 ta' Lulju:

- 6.30 p.m. Quddiesa soċjali għaż-żgħażaġh kollha tal-parroċċa. Taħdita mir-Rev. Dun Victor Grech dwar: "X'iridu mill-ħajja iż-żgħażaġh tal-lum".

L-Erbgħa, 12 ta' Lulju:

- 9.30 p.m. Arbor Day. Jithawlu siġar mit-tfal ta' l-iskejjel tal-parroċċa.
- 6.30 p.m. Quddiesa soċjali għall-miżżewġin kollha tal-parroċċa. Taħdita mir-Rev. Dun Wistin Azzopardi, S.S.P. dwar: "Il-ġenituri fil-ħajja tal-parroċċa".

Il-Hamis, 13 ta' Lulju:

- Ma'tul il-jum: Tqegħid ta' kuruni madwar it-tubru mill-għaqdiet reliġjużi u ċivili ta' l-Imsida.
- 6.30 p.m. Quddiesa Solenni bil-mużika De Requie għar-ruħ il-Misidjani mejtin kollha. Jiċċelebra l-Wisq Rev. Kappillan.

Il-Ġimgħa, 14 ta' Lulju:

- 8.00 p.m. Lejla ta' talb u penitenza. Via Sagra fil-beraħ u diskors mill-Wisq Rev. Patri Ġużepp Delia S.J. Barka Sagramentali.

Is-Sibt, 15 ta' Lulju:

- 6.00 p.m. Transulazzjoni Pontifikali tar-relikwa mill-knisja tal-Kunċizzjoni għall-knisja Parrokkjali, Għasar Solenni bil-mużika, Kompieta, Litanija, Salve u Trina Benedizzjoni. Jiffunzjoni l-Eċċ. Tiegħu Mons. Emm. Galea, Isqof titulari u Vigarju Ġenerali, assistit mir-Rev.mu Kapitu tal-Belt Cospicua.
- 8.00 p.m. Programm fi Triq il-Wied mill-banda tal-Malta Drydocks taħt it-tmexxija tas-Surmast H. Dalli A.Mus L.C.M., bil-permess ġentili tal-Management. Sparar ta' nar ta' l-ajru waqt it-Transulazzjoni.

Il-Hadd, 16 ta' Lulju:

- 9.00 a.m. L-ewwel Quddiesa solenni ta' Dun Alferio Caruana O.S.B.
- 7.00 p.m. Akkademja Mużiko-Letterarja taħt il-Presidenza ta' l-Eċċ. Tiegħu Mons. Arċisqof Sir Michael Gonzi. Kxif u tberik tal-lapida k commemorattiva. Jieħu sehem il-kor u l-orkestra "Jesus of Nazareth" taħt it-tmexxija ta' Patri Salv. Galea O.P.
- 8.30 p.m. Marċ mill-banda "Sant Elena" ta' Birkirkara mixxatt ta' Ta Xbiex, Triq il-Kunċizzjoni u Triage il-Wied.
- 3.00 p.m. "Aquatic Gala" fil-Lido, ta' Xbiex, organizzat mill-M.P.F.A. (Msida District)

It-Tnejn, 17 ta' Lulju:

- 5.30 p.m. Għall-morda: Quddiesa soċjali mill-Wisq Rev. Kan. Dun Vincenz Azzopardi B.D. Innu, Antifona u Barka Sagramentali. Tingħata tifkira.

It-Tlieta, 18 ta' Lulju:

- 6.30 p.m. Għasar Solenni Prelatizju, Priedka mill-Wisq Rev. Patri Konsilju Mallia O.E.S.A., pirjol, Kuru-nella, Innu, Antifona u barka Sagramentali. Jiffunzjona l-Wisq Rev. Patri Provinċjal ta' l-Agostinjani assistit mill-Komunita' tiegħu ta' Gwardamangia.
- 8.00 p.m. Marċ mill-banda tal-"1st Battalion Loyal Regiment (N.L.)" li jgħaddi minn Triq Testaferrata, Triq Mons. Dandria, Triq il-Knisja, Triq Ġakkinu Navarro, ix-xatt ta' Xbiex. "Beating the Retreat" quddiem il-knisja Parrokkjali mill-istess riġment li jieħu sehem bil-permess ġentili ta' l-Uffiċjal Kmandant.

(Jissokta fil-paġna 2)

"L-IMSIDA"

LEHEN IL-PARROĊĊA

Editur: Is-Sur Joe Friggieri, No. 5 Mons. Andria Str., Msida
Tel.: 32992

Abbonament għal sena: Malta 2/6; Barra 4/-.
Stampat fl-"Empire Press" — Furjana.

NUMRU SPEĊJALI

PROGRAMM

(Jissokta mill-paġna 1)

L-Erbgħa, 19 ta' Lulju:

- 8.00 a.m. Quddiesa kantata solenni mill-Kommunita' Agostinjana.
- 6.30 p.m. Għasar Solenni Prelatizju, Priedka mill-Wisq Rev. Patri Klement Abela O.P., surmast tan-novizzi, Kurunella, Innu, Antifona u Barka Sagramentali. Jiffunzjona l-Wisq Rev. Patri Provinċjal tad-Dumnikani assistit mill-Komunita' tiegħu ta' Guardamangia.
- 8.00 p.m. Orkestra fi Triq il-Wied.
- 8.15 p.m. Programm fuq iz-zuntier mill-Banda ta' I-R.M.A. Bil-permess ġentili ta' l-Uffiċjal Kmandant.

Il-Hamis, 20 ta' Lulju:

- 8.00 a.m. Kantata solenni mil-Komunita' Dumnikana.
- 6.30 p.m. Għasar Solenni, priedka mill-Wisq Rev. Kappillan Dun Ġużepp Dalmas, Kurunella, Innu, Antifona u Barka Sagramentali. Jiffunzjona l-III mu u Rev.mu Mons. Prof. Arturo Bonnici D.D., B.L.Can., B.A., H.E.L., assistit mill-Kleru tal-parroċċa.
- 8.00 p.m. Marċ mil-banda "Duke of Connaught's Own" ta' Birkirkara, bl-istatwa tal-Papa Piju IX, li jgħaddi minn Triq il-Kunċizzjoni, Triq l-Wied, Pjazza Palma, Triq D'Argens, Triq il-Knisja, Triq Mons. D'Andria, ix-xatt ta' Xbiex u jispiċċa quddiem il-knisja Parrokkjali.

Il-Ġimgħa, 21 ta' Lulju:

- 8.00 a.m. Quddiesa Kantata solenni mill-Kleru tal-Parroċċa.
- 6.00 p.m. Wasla ta' l-Eċċ. Tiegħu Mons. Isqof Nikol Cauchi, Amministratur Apostoliku ta' Għawdex. Diskors ta' merħba. Quddiesa Pontifikali bil-mużika. Espożizzjoni, Konsagrazzjoni tal-Parroċċa lill-Qlub ta' Ġesu' u ta' Marija. Trina Benedizzjoni. L-Eċċ. Tiegħu jkun assistit mir-Rev.mu Kapitlu tal-Belt Cospicua.
- 8.00 p.m. Prezentazzjoni ta' Bandalora Kommemorattiva lis-soċjeta' "Melita" quddiem il-każin. Tberik mill-Wisq. Rev. Kappillan. Daqq ta' l-Innu.
- 8.20 p.m. Marċ mill-banda Melita li jibda minn quddiem il-knisja Parrokkjali u jgħaddi mix-xatt Ta' Xbiex, Triq Antonio Sciortino, Triq il-Knisja, Triq Antonio Bosio, Triq il-Ġdida, Triq d'Argens, Triq il-Kunċizzjoni, Triq il-Wied u jispiċċa quddiem il-każin.

Is-Sibt, 22 ta' Lulju:

- 8.00 a.m. Quddiesa solenni Pontifikali.
- 11.00 a.m. Dawra turistika ma' postijiet ta' interess fl-Imsida, organizzata mill-Kunsill Kattoliku għat-turisti, flimkien mal-Kumitat Ċiviku.
- 6.15 p.m. Għasar Pontifikali, kompieta, u Trina Benedizzjoni. Ma' tul dan il-jum, jiffunzjona l-Eċċ. Tiegħu Mons. Emm. Gerada, Isqof Awżiljarju, assistit mir-Rev.mu Kapitlu ta' San Pawl Nawfragu tal-Belt Valletta.
- 6.45 p.m. Marċ mill-banda "Melita" li jibda minn quddiem is-Santwarju ta' Loreto u jgħaddi minn Triq Bordin, Triq Qrajten, ix-xatt ta' l-Imsida u Pjazza Palma.
- 8.00 p.m. Orkestra fi Triq il-Wied.
- 8.15 p.m. Quddiem il-każin "Melita" Innu lil San Ġużepp,

Prezentazzjoni ta' Bandalora mill-Misidjani ta' l-Awstralja, lis-Soċjeta' "Melita".

- 9.00 p.m. Programm vokali u strumentali. Jieħdu sehem il-banda "Melita" taħt it-tmexxija tas-surmast Philip Gatt F.L.C.M., L.K.C.M., flimkien mal-Kor tal-Hamrun u solisti, taħt it-tmexxija ta' Dun Ġużepp Cachia.
- 10.00 p.m. Logħob tan-nar kbir fl-ajru.
- 10.30 p.m. Logħob tan-nar kbir fl-art, maħdum mid-dilet-tanti tal-Każin San Ġużepp ta' Haż-Żebbuġ. Kaxxa nfernali tal-kulur.

GHELUQ SOLENNI TAL-FESTI

Il-Hadd, 23 ta' Lulju:

- 5.00 a.m. Quddiesa parrokkjali mill-Wisq Rev. Kappillan.
- 7.00 a.m. Quddiesa letta bit-Tqarbina Ġenerali mill-Eċċ. Tiegħu Mons. Isqof. Emm. Galea.
- 8.45 a.m. Wasla ta' l-Eċċ. Tiegħu Mons. Arċisqof Michael Gonzi. Kant ta' terza u quddiesa pontifikali. Panigierku mill-Eċċ. Tiegħu Mons. Isqof Galea. Te Deum Solenni.
Wara l-quddiesa pontifikali, Mons. Arċisqof ikun milqugħ fil-każin tal-banda "Melita".
- 5.30 p.m. Għasar Pontifikali, Purċissjoni, Antifona u Trina Benedizzjoni. Jiffunzjona l-Eċċ. Tiegħu Mons. Isqof Emm. Gerada.
Ma' tul dan il-jum, jiffunzjona r-Rev.mu kapitlu ta' Sant'Elena, Birkirkara.
Il-mużika tkun taħt it-tmexxija ta' Mro. Giuseppe Camilleri.
Il-quddiesa pontifikali tkun imxandra fuq ir-Rediffusion.
- 5.00 p.m. Tibda l-popolari ġostra.
- 5.00 p.m. Marċ mill-banda "La Vittoria" tal-Mellieħa li jibda minn hdejn in-niċċa tad-Duluri u jgħaddi minn Triq Qrajten, Triq Bordin, Triq il-Baċir, Triq San Ġużepp. Wara, programm fi Pjazza Palma.
- 5.00 p.m. Marċ mill-banda "St. Elena" ta' Birkirkara li jgħaddi minn Triq il-Kunċizzjoni kollha u Triq il-Wied kollha.
Il-purċissjoni tkun akkumpanjata, mill-hruġ sa pjazza Palma, mill-banda "De Rohan" ta' Haż-Żebbuġ u minn Triq il-Kunċizzjoni u Triq il-Wied mill-banda "St. Elena" ta' Birkirkara.
- 7.30 p.m. Programm mill-banda "De Rohan" ta' Haż-Żebbuġ hdejn il-Knisja Parrokkjali.

Ma' tul il-ġimgħa tal-festi, kuljum jiġu sparati murtali, rockets, u musketterija.

Waqt il-proċessjoni, barra l-musketterija, jiġu sparati 4 kaxxi nfernali tal-kulur u logħob tan-nar kbir fl-ajru.

Għand tax-

**SCHAUB
LORENZ**

issibu t-23, 25, 27 u 45 inch Television

bi prezzijiet sensazzjonali

NORTHERN T.V. and RADIO SERVICE

TESTAFERRATA STREET

MSIDA

Tel. No. 33531

GĦALIKOM TFAL

“Mary, nhar it-Tnejn l-10 ta’ Lulju ma mmorrux il-baħar, taf!!

“Għaliex, Jane, daqs kemm nieħdu gost kull nhar ta’ Tnejn it-baħar?”

“Hi, ara għaliex! nhar it-Tnejn għandna l-laqgħa taċ-Ċentinarju għat-tfal koilha fis-6.30 ta’ filgħaxija”.

“Bil-haqq! Għandek raġun, Jane — kif kont insejt! Jien ukoll irrid immur, żgur li ma nitlifhiex!”

Nispera, tfal, li minnkom hawn ħafna bħal Jane u ftit bħal Mary li nsiet din il-laqgħa.

U mhux din il-laqgħa biss, tafux, imma qis li tieħdu sehem fil-festi kollha li se jsiru. Intom li għadkom żgħar għad tikbru u tibqgħu tiftakru u ma t'nsew qatt u tirrak-kuntaw lil ta' warajkom x'sar fil-festi ta' l-Ewwel Ċentinarju ta' l-Imsida.

Tfal li jhobbju li jgħidhom iżjed li jagħmlu hilitom kollha biex jieħdu sehem kbir f'haġa bħal din u intom it-tfal tistgħu tgħinu wkoll. Jekk tersqu lejn dawn li organizzaw il-festi, isibulkom x'tagħmlu żgur.

Il-Kumitat tassew li ma nsikomx lilkom it-tfal. Tant hu hekk li ħaseb ukoll biex jorganizzalkom “Jum is-Sigar” biex intom, immexxijin mit-teachers tagħkom, tħawwlu xi sigar biex issebbħu lil beltna u fl-istess h'in titgħallmu tibzghu għall-ħdura, fjuri u sigar li għandna fl-Imsida. Mhux unur tagħkom li tagħmlu xi ħsara lill-pjanti ta' fuq l-irdum għax it-tfal slavag u bla edukazzjon jagħmlu, kif ġie li rajt jien stess, ħsara lis-sigar f'post bħal dak. Insebbħu lil beltna u mhux inkissru dak li diġà għandna.

Ċaw tfal u ngawdu flimkien dawn il-jiem ta' festa!
Il-Bambin iberikom.

DUN GUZEP

L-ISTORJA TAL-LUM:

IL-HOBZA C-CKEJKNA

F'pajjiż 'il bogħod, darba waqa' ġuħ kbir u wieħed sinjur ta' qalb tajba stieden lil 20 tifel u tifla fost l-iktar fqar tal-belt tiegħu u għamillhom ikla. Wara, uriehom basket bil-hobz u qalhom: “Hemm issibu hobza żgħira kull wieħed: ħuduha u morru d-dar u għada nerġa' nsejjhilkom”.

It-tfal intefgħu b'ġirja waħda fuq dak il-basket u bdew jiġġieldu għax kulhadd ried l-ikbar hobza u telqu lejn darhom mingħajr ma qalu biss grazzi lil dak is-Sinjur ta' qalb tajba.

Iżda Frances, tifla ċkejna liebsa fqira imma nadifa, ħallithom jagħzlu u meta spicċaw, ħadet l-iżgħar hobza li kien baqa', bieset id dak is-

sinjur fil-waqt li minn taħt l-ilsien qaltu “grazzi,” u telqet ferhana lejn id-dar.

L-għada, reġa' ġara l-istess u Frances bħas-soltu messa l-iżgħar hobza. Iżda, meta waslet id-dar, ommha qasmet dik il-hobza ċkejna u, b'għaġeb kbir tagħhom it-tnejn, minnha waqgħu xi flus tad-deheb.

Dik l-omm mistagħġba qalet lil bintha: “Frances, aħjar tmur tgħidlu lil dak is-sinjur x'sibna għax żgur li dan xi żball.” U Frances, bil-qalb it-tajba, reġgħet marret.

Malli s-sinjur lemaħ lil dik it-tifla ċkejna, tbissmilha u, fil-waqt li b'idu beda jmelles ix-xagħar safrani tagħha, qalilha: “Le, le, ċkejna tiegħi: dak mhuwiex żball — dak għamiltu apposta biex nuri lil dawk it-tfal li min hu

lest jibqa' l-aħħar u jċedi lill-oħrajn flok jiġġieldu għal sehm, ikollu premju ferm ikbar minn hobza ċkejna.”

U minn dak il-mument, is-sinjur baqa' jhobb lil Frances daqs kieku kienet bintu stess.



ĊAJTIET

Wieħed sinjur qabbad lis-seftura biex tfarfar l-ilbiesi li kellu fil-gwardarobba. Wara xi siegħa, staqsiha kemm kienet lestiet u hi: “Meta nlesti din u tlieta oħra, inkun lestejn erbgħa, sinjur.”

* * *

Fil-Qorti:

Il-maġistrat lir-raġel u martu: “Ma jmisskomx tis-tħu tiġġieldu? Ara, irrid naf x'kien hemm bejnietkom waqt il-ġlieda.”

“Xejn sinjur,” wieġeb pront ir-raġel, “erba' platti, żewġ tazzi u taġen biss wadbitli l-mara dik in-nhar.”

* * *

Il-bičča l-kbira ta' l-irġiel huma kontra l-kunjata għax, jgħidulek, “tindaħal fejn ma jesaħħiex.”

“Dan żgur li ma jesaħħiex,” qal wieħed — “jiena u l-mara noqogħdu f'kamra waħda u għandna ħamest it-fal u issa l-kunjata trid tiġi toqgħod magħna.”

If you want to reap a good selected crop of vegetables sow American and Danish seed of extra quality and see the result.

Obtainable in a big range from the first floor of the


WEMBLEY STORE

Kingsway, Valletta.

Phone: 25148 - 26631

SHELL FILLING STATION

(Prop. J. Pace & Sons)
MENQA SQUARE - MSIDA
Telephone: Sliema 2745



SAVOY GARAGE

(Props. J. Pace & Sons)
Private Buses,
Cars and Volkswagens
for Hire Service
at Moderate Prices.

246-250, D'ARGENS ROAD
GZIRA

and

SLIEMA ROAD, GZIRA


(opposite Marshall Court)

Phone: Sliema 31332

DAY AND NIGHT SERVICE

OPRI ĠODDA

Il-lum irridu nagħtu titwila lejn dawk l-opri kollha li saru ġodda kemm fil-knisja, barra u wkoll dawk minn għaqdiet oħra. Irridu nibdew l-ewwelnett mill-knisja parrokkjali iċ-ċentru ta' dawn il-Festi Ċentinarji.



Fil-knisja parrokkjali qegħdin naraw u nammiraw diversi opri sbieħ li ingħataw minn diversi benefatturi u li nitkelmu fuqhom 'il quddiem. L-ewwel opra li ser tispikka hija l-induratura taċ-ċinta kollha tal-knisja, ir-ringrazzjamenti tagħna jmorru l-ewwelnett lis-Sur Salvatore Azzopardi li għal snin sħaħ issagrifika l-hin kollu tiegħu u skultura dak li qegħdin naraw indurat il-lum. Lit-Triunverat qalbieni, i.e. Dun Anton Abela, is-Sur Joseph Cachia, u s-Sur Leli Zerafa, għax-xoġhoi bla waqfien ta' żebgħa u preparazzjonijiet oħra li teħtiegħ l-induratura, u lil dawk kollha li b'xi mod jew iehor taw il-għajjnuna tagħhom biex tittlesta din l-opra. Sejrin jiżżanżnu ukoll sett ta' linef tal-kristall li ġew mogħtija minn diversi benefatturi li ma jridux juru isimhom, għall-korsija tal-knisja, sett ta' sitt kandlieri għat-torċetti, u qanpiena tal-fidda, kif ukoll sett gastru tal-metall għall-fjuretti ta' l-artal tal-Kurċifiss.


Il-Kumitat festi Ċentinarji xtaq li jagħmel tifikira denja ta' dawn il-festi Ċentinarji billi ried li ssir lapida kommemorattiva li tibqa' tfakkar din l-okkażjoni. Din ukoll ingħatat minn benefattur u ser jitpoġġa fuq il-fonti ta' l-Ilma Mbierrek fuq in-naħa tal-lemin.

Imbagħad għal barra saru wkoll diversi opri sbieħ biex jibqgħu tifikira ta' l-ewwel ċentinarju tal-parroċċa. L-ewwelnett insemmu li bil-hidma tal-dilettanti saru dwan l-opri sbieħ. Id-dilettanti tan-naħa ta' barra, ser iżanżnu statwa tal-Papa Piju IX flimkien ma' pedestall għalih, rinovament kbir fl-

istatwi kollha u għall-ewwel darba ser naraw fit-toroq tagħna statwa helwa tas-Sagra Familja. Rinovament fl-armor kollu li kien jinkludi wkoll żebgħa mill-ġdid, kif ukoll tliet settijiet ta' pavaljuni li ser iżejnu it-toroq ta' Antonio Bosio Street, New Street, Parish Street, Mons. Falzon Street, kif ukoll 5 pavaljuni ġodda għal Rue D'Argens. Ta' min jinnota li l-pavaljuni ta' Antonio Bosio Street huma mirquma bil-pittura xogħol delikat magħmul mis-Sur Robert Naudi.

Id-dilettanti tan-naħa ta' ġewwa wkoll sejrin iżanżnu diversi opri sbieħ fost dawn l-ewwelnett insibu bidla kbira fl-istatwa u l-pedestall ta' Malta. Saru erba' statwi ta' Granmastri li hakmu lil Malta fi żmenijiet differenti, dawn huma La Vallette, L'Isle Adam, Zondadari, Vilhena. Dawn ser jitpoġġew fuq erba' pedestalli

(Ikompli fil-paġna 5)




IL-BUDGET FIL-FAMILJA (1)

D. DARMANIN A.C.B.I. F.R.Econ.S.

F'April ta' kull sena l-Gvern jagħmel dak li jgħidulu 'Budget' għas-sena finanzjarja. Dan ifisser illi l-Gvern iqis kemm flus jaħseb li se jdaħħal matul is-sena u b'liema mod se jintnefqu. Kull nefqa li ssir matul l-istess sena tkun imdaħħla fil-'Budget'. Bi tnejn bħal din, il-Gvern ikun jista' jkun jaf jekk id-dhul tal-flus ilaħħaqx ma' l-infiq kollu tal is-sena. Ikun jaf lira b'lira f'hiex se jintnefqu l-flus. B'hekk ma jasalx żmien li l-Gvern jonfoq aktar milli jmissu.

000's



TQASSIM TA' IMPIEGI F'MALTA

Pagi tal-Gvern £8.1 M
 Pagi tas-Servizzi £6.3 M
 Pagi ta' l-Industrija £11.6 M
 Dhul Totali £48.8 M
 Haddiema 88,120
 Dhul ikkalkulat fuq kull persuna £3 fil-gimgha.

Dan l-istess 'Budget' jista' jsir fil-familja, u jiena nħoss li minghajru tkun qed tipperikola li tidhol fi problema finanzjarja bla ma tintebah.

F'dawn l-artikoli se nidiskutu kif għandu jsir il-'Budget' fil-familja jew fi kliem ieħor kif isir it-tqassim ta' flus fil-familja.

Għandna nifhemu li l-infiq jiddependi mid-dhul tal-flus u haġa ħafifa u ħara hi li anqas ma jkun id-dhul anqas għandu jkun l-infiq. Għalhekk fl-artikolu tal-lum se nistudjaw id-dhul tal-flus.

Qliegħ il-flus jista' jiġi minn żewġ bnadi: 1) mix-xogħol li nagħtu lil haddieħor; 2) mir-renti ta' proprjeta' jew kapital li għandna.

IL-PAGI

Il-pagi jiġi mix-xogħol u mis-servizz li nagħtu lil haddieħor. Fl-istampa ta' fuq naraw kif l-impiegi huma mqasmin hawn Malta u d-dhul totali f'kull settur. Naraw li l-aktar nies huma impjegati fl-industrija Privata u li d-dhul totali f'dan il-

qasam hu ta' £11,600,000 fis-sena. Dan ifisser li bejn wieħed u ieħor id-dhul ta' kull impjegat fl-industrija hu ta' £11 fil-gimgha, filwaqt li ta' impjegat tal-Gvern £8 fil-gimgha u tas-servizz £12 fil-gimgha.

Għalhekk aħna sabieix naħdmu l-Budget tal-familja se niehdu każ wieħed — dak ta' £9 paga fil-gimgha.

Din hija paga ta' raġel u magħha jista' jkun hemm qliegħ ieħor. Membri oħra tal-familja jistgħu jkunu jaħdmu wkoll u l-qliegħ jiżdied ma' dak tal-kap tal-familja. Dhul bħal dan jgħolli l-qliegħ u jsolvi ħafna mill-problemi. Imma meta jkun każ hekk, il-familja tkun waslet fiż-żmien meta l-problema finanzjarja tkun kważi fieqet għal kollox, u wieħed ikun jista' jdur dawra madwaru sew.

RENTI U IMGHAX

It-tieni mezz tad-dhul tal-flus hu mir-renti ta' proprjeta' u imghaxijiet ta' flus investiti.

Hu stmat li l-poplu Malti

idaħħal mhux inqas minn £6,000,000 renti u imghax jiet kull sena minn bini u i-pital ieħor. Dan ifisser kull persuna għandha £20 renti fis-sena.

Imma dawn ir-renti m'humix imqasmin egwali, anzi bi żbilanċ kbir. Għalhekk id-dhul minn dawn iż-żewġ fatturi nistudjawhom aktar 'il quddiem u nqisu li min għandu r-renti jew imghax ma jonfoqhomx għall-ħajja iżda jkompli jinvestihom.

S'issa hliet figuri ma semmejnieux. Imma b'hekk nistgħu naraw aħjar il-qagħda tagħna min-naħa ta' kif naqilgħu l-flus. Nafu li min jaqla' anqas minn disgħa liri fil-gimgha huwa taħt l-'average', filwaqt li min jaqla' aktar huwa 'l fuq mill-'ave-

rage'. Minn dan jiddependi kif ngħixu fis-soċjeta'.

Tkun aktar iebes l-problema tal-flus għal min qiegħed taħt l-'average' speċjalment jekk il-familja tkun kbira. Għaliex jekk wieħed għandu disgħa liri paga fil-gimgha u jinsabu tnejn minn nies jew tlieta ma jsibx diffikulta daqs wieħed li jaqla' l-istess paga u għandu familja ta' sitta jew seba' persuni. Dawn il-problemi se nid-sikutuhom f'ħarġa oħra fejn nistudjaw sew l-infiq tal-flus.

(Figuri miġbura minn aħhar rapporti ta' l-istatistika).

Qliegħ totali mill-pagi f'Malta £48,800,000; Nies jaħdmu 88,120; Dhul ikkalkolat fuq kull persuna £3 fil-gimgha.

(Ikkompli mill-paġna 4)

godda inzejnin b'xogħol tal-pasta u ser jitqegħdu ma' l-istatwa ta' Malta.

Ser jiżżanznu wkoll sett ta' bandalori fuq linji moderni imħalltin b'linja x'aktarx antika, kif ukoll żewġ pavaljuni għal triq il-wied. Dan kien dovut għax-xogħol kbir matul is-sena li d-dilettanti Misidjani kollha offrew mingħajr ħlas. Opra sabiħa oħra sejra tkun

il-bandalora kemmomorativa li sejjer iżanzan il-Każin tal-Banda Melita. Din ingabret minn fost il-misidjani kollha u sejra tiġi pprezentata lill-każin nhar il-gimgha 20 ta' Lulju. Rigal ieħor lill-istess banda ser jasal lill-Każin tal-Maltin Misidjani ta' l-Awstralja. Dawn sejrin jirregalaw bandalora oħra miġbura minn dawn l-emigranti għall-banda ta' pajjiżhom.

* * *

Il-Kumitat Ċiviku ukoll għalkemm nieqes mill-finanzi sejjer iżanzan Bandiera kbira ta' l-Im sida li matul il-jiem tad-9 ta' Lulju sat-23, sejra tittajjar fil-bidu ta' St. Joseph Drive. Din il-bandiera giet ġentilment magymula mis-Sur Ġorġ Panzavecchia. Lil dawk kollha li b'xi mod jew ieħor konnessi ma' dawn l-opri kollha f'isem il-Misidjani kollha niringrazzjawhom tax-xogħol u ħidma tagħhom matul din is-sena. J'Alla dejjem magħqudin flimkien kif aħna, naħdmu id f'id u s-sena 1967 tbiqa' miktuba b'ittri tad-deheb fl-annali tal-parroċċa.

<p>Il-Kummissjoni tad-Dilettanti tan-Naha ta' Barra tixtieq tiringrazzja pubblikament lis-</p> <p>SUR RENO</p> <p>CIANTAR</p> <p>ELECTRICAL</p> <p>CONTRACTOR</p> <p>talli mingħajr ħlas xegħel is-siġar għall-okkażjoni taċ-Ċentinarju.</p>	<p>Electrician & Plumber Domestic Installations, Including Hotels, Villas, Clubs, and all kinds of Premises.</p> <p>Temporary Lighting Gas and Central Heating Installations and three Phase System</p> <p>RENO</p> <p>CIANTAR</p> <p>(CONTRACTOR)</p> <p>29, GRACE STR.</p> <p>ZEBBUĠ — MALTA</p> <p>Tel. Cent. 21220/20754</p>
---	---

Ikun waqt tajjeb li l-lum nagħtu ħarsa jew titwila lejn l-iżvilupp kbir li sar f'dan il-pajjiż u għalhekk infarsu lejn l-imsida il-bieraħ u l-lum. Tkun haġa sabiħa li niftakru u nfakkru okkażjonijiet importanti fil-ħajja soċjali u reliġjuża ta' din il-parroċċa. Il-lum ma aħniex ser nitkellmu biss fuq l-istorja tal-knejjes jew ta' postijiet ta' interess fil-imsida imma billi insemmuhom b'isimhom nuru l-importanza li qiegħda tingħata lil dan il-pajjiż, f'dawn iż-żmenijiet ta' era u ħajja ġdida. L-imsida kibret malajr u verament kien jixriqilha l-motto mogħti lilha ta' "Novissima Surgo" jew Malti Ġdida Tiegħa. Kull min iħares madwaru jista' jilmaħ il-ġmiel tad-dinja moderna jzejjen u jdawwar dan il-post b'kull xorta ta' ħidma li qiegħda kull ma tmur tkabbarha.



(Bil-kortesija tal-B.P.C./Progress Press)

IL-PARROCCA

TAL-BIERAĦ

Wieħed bħal-lum jiftakar fl-imġoddi. Fiż-żmien meta ħafna affarijiet u istituzzjonijiet importanti fil-ħajja soċjali ma kienx jeżistu dawn il-lum insibuhom mid-dinja fl-imsida. Illum il-ġurnata ssib ftit triqat iktar imħaddma mit-toroq ta' jdur mal-pjazza ta' l-imsida minn fejn eluf ta' karrozzi u nġenji oħra jghaddu ta' kuljum lejn tas-Sliema u San Ġiljan. Għalkemm il-mixja tal-progress resqet bil-mod ħafna lejn l-imsida u dak li kien post tas-sajjeda bil-mod il-mod sar illum post magħruf u parroċċa kbira kif nafuha aħna. Ħafna mill-istoriċi antiki tagħna jsemmu dan id-distrett li kien jikkonsisti fi ftit djar madwar knisja antika u qadima. U la qegħdin nitkellmu fuq din il-knisja wieħed jista' jsemmi li l-knisja tal-Kunċizzjoni aktarx kienet bejn l-ewwel u t-tielet seklu Sinagoga tal-Lhud.

Dawn kienu jgħixu f'din il-ġzira u billi l-imsida tinsab fl-iktar dahla kennija tal-port ta' Marsamxett li bil-Lhud jfisser port tax-xitwa, hemm probabbiltà li l-imsida kien wieħed mill-postijiet fejn dawn kienu jgħixu. Haġa żgħira hija li l-pjanta tal-knisja tal-Kunċizzjoni taqbel kważi perfettament ma' dik li tinsab fis-Sinagoga ġewwa Caphnahum. Tajjeb li wieħed jiftakar li l-preżenza ta' l-ilma li kien jinsab fil-wied ta' l-imsida u li kien nieqes minn bnadi oħra f'Malta ġieghel lil dawn in-nies jixthu l-ankri tagħhom u jgħixu ġewwa l-imsida.

L-imsida dari ma kienx bħal-lum. Ftit jew hadd ma jiftakar il-menqa b'dik li kien qisha vaska kbira mimlija bil-ilma fejn is-sajjeda kienu jerfghu d-dgħajjes tagħhom, ftit ukoll jiftakru l-egħlieqi magħrufin b'tal-Ġulglien li kienu fejn tinsab il-knisja

parrokkjali tagħna u li dawn kienu tas-Sur Emerson. Imbagħad insibu l-Ġhajn tal-Hasselin li tilgħab parti mportanti fl-istorja ta' l-imsida.

Din kienet parti mill-iżvilupp u l-ħajja ta' l-imsida għaliex ħafna kienu n-nies li kienu jiġu jahslu f'wejjigħom hemmhekk fejn il-Kavallier Guttemberg kien bena ir-residenza tiegħu u ħass il-ħtieġa li jibni dak li jidher illum fuq in-nixxiegha li kienet teżisti. Fl-ewwel tarġa' lejn il-kobor ta' l-imsida kienet il-popolarità li kienet magħrufa għaliha il-bajja tal-post li kienet imfittxija ħafna għall-ghawm.

Sas-sena 1920 il-karrozzi kienu rari u għalhekk l-uniku mezz ta' trasport kien il-karozzin. Kien hemm żmien meta saru attentati biex issir lanċa bejn Marsamxett u l-imsida imma ġara li din l-avventura inbdiet imma falliet ftit wara. Sa dan iż-żmien il-popolazzjoni kienet dejjem tikber u nsibu li l-Eċċ. Tiegħu Mons. Gaetano Pace Forno Agostinjan, għamilha parroċċa għaliha billi kienet għadha tagħmel ma' B'Kara.

Insibu wkoll li sa dan iż-żmien tal-Pieta kien jagħmel mal-Furjana imma mbagħad sar jagħmel mal-parroċċa ġdida ta' l-imsida. Minn statistiċi insibu li l-popolazzjoni tas-sena 1880 kienet madwar 1760 ruh, fis-sena 1890, 2150 u llum il-popolazzjoni hija madwar 1-10,000. Minn hawn jidher ċar il-kobor ta' l-imsida llum. Il-knisja parrokkjali inbniet fuq disinji tal-perit Andrea Grima ta' Hal Luqa u tlestiet fis-sena 1892. Benefattur kbir ta' din il-knisja kien Mons. Frangesco Falzon.

Maż-żmien ġiet imżejna b'mod dijituż kif jidher illum u ħafna għadhom jiftakru il-faċċata tal-knisja b'kampnar wieħed sakemm ġie mibni u skulturat minn wieħed Grieg. Ħafna forsi jmaqdru l-arloġġ tal-knisja tagħna għalkemm żmienu għamlu imma wieħed irid jiftakar li dak huwa oġġett storiku u sabiħ, waqt li fih jinsab mekkanizmu uniku. Dan l-istess arloġġ kien tal-Kattidral Metropolitan ta' l-Imdina u nħadem mis-Sur Tanti, u jaf il-mijiet tas-snin. Fl-aħħar tas-seklu l-iehor avventura kummerċjali ġiet imwaqqfa fl-imsida. Dan kien il-Floating Dock li għal xi żmien kien irreklatat bħala l-uniku fil-mediterran għaliex huwa kien jerfa' 3,000 tunnellata, refgha kbira għal dak iż-żmien.

Insibu mbagħad u għadna

L-IMSIDA



IL-BIERAĦ

U



L-LUM

Minn LINO BARTOLO

naraw il-bini tagħha it-twaqif ta' fabrika tas-siġġijiet, imma ftit rat suċċess. Il-gwerra lagħbet ukoll parti kbira fl-istorja ta' l-imsida u l-ewwel bombi ta' l-ghadu inxtehtu f'dan il-lokal. Żmien ilu il-baħar kien jibqa' diehel 'il ġewwa ħafna min kif in-huwa llum u n-nies ta' l-imsida kienu jaqsmu minn fuq pontijiet ta' l-injam magħmulin għal ta' l-apposta. Ħafna m'ill-art ġiet mirbuħa f'dan il-lokal panoramiku. It-triq ta' quddiem il-knisja bil-playing field tat-tfal saret bl-irdim tal-gwerra, u infatti ħafna minna għadhom sal-lum iseihu l-playing field tat-tfal "l-irdum."

Fl-gholja ta' Gwardamangia kien ukoll jinsab żmien ilu kunvent tal-patrijiet Terreżjani li twaqqja biex floku inbena l-isptar San Luqa. Fl-1838 billi l-imsida infirxet rat il-bidu tagħha knisja oħra dik tas-sorijiet Orsolini u wara rat il-bidu tagħha il-knisja ta' Fatima ftit 'il bogħod mill-ewwel waħda. Illum l-imsida tinsab imdawwana h'toron wesqin u kbar, imzejjnin b'mijiet ta' siġar.

Il-limiti ta' l-imsida huma magħluqa bi djar ġodda li jgħaxxu u b'kuluri li jpaxxu l-ghajn. Insibu nies kbar anke barranin li kull meta jiġu Malta jagħmlu lill-imsida r-residenza tagħhom. Fost dawn insibu lil Hookham Freire u lir-Reġina Elizabetta li fl-aħħar jzara tagħha kienet toqgħod villa Messina fi G'mangia. L-imsida thaddan żewġ ambaxxati dik Taljana u Franciża.

L-imsida tal-bieraħ ma tixbah xein lil dik tal-lum, id-dahla ta' l-imsida sa ftit żmien ilu kienet tkun mimlija bil-flota navali ingliża, issa hija mżewġa b'ghadd ta' yachts ta' sidien sinjuri li sejnri iżidu l-kummerċ f'dan il-pajjiż. Illum l-imsida qiegħda tiżviluppa, ukoll, f'dik li hija edukazzjoni, għaliex fiha jinsabu diversi għamliet ta' kulleġġi u skejjel, nibdew mill-kulleġġ ta' l-arti, xjenza u teknoloġija, mill-iskola tan-nurses, l-Universita' Rjali, mill-kulleġġ ta' Santu Wistin, l-iskola ta' Saint Frances, miż-żewġ skejjel primarji, mill-iskola tal-Catering u Mater Dei u fil-qasam ta' l-industrija u tax-xandir u televiżjoni u f'dak li huwa servizz pubbliku bil-preżenza ta' l-isptar San Luqa.

L-imsida mxiet 'il quddiem u dan kien dovut għax-xogħol ta' ħafna individwi imma wkoll ta' bosta għaqdiet filantropiċi, edukattivi u soċjali li dejjem ħadmu għall-ġid tagħha. Għalkemm




(Bil-kortesija tal-B.P.C./Progress Press)

IL-PARROCCA

TAL-LUM

forsi ma ndumux ma naraw bidliet oħra fil-gejjieni f'dan il-lokal din it-titwila li għamilna ma' l-imsida turi l-futur sabiħ li għandu quddiemu dan il-pajjiż panoramiku

li jsaħħar lill-barranin u jkabbar lilna l-Misidjani li aħna bir-raġun nissejfu wlied u haddiema li nixtiequ il-ġid lil pajjiżna l-imsida.



IR-RABTA

BEJN

IL-BIERAĦ

U L-LUM

Nawguraw mill-Qalb

lill-Misidjani kollha

l-Festi t-Tajba

**PROGRAMM
TA' ATTIVITAJET SOĊJALI U MUŻIKALI
MIS-SOĊJETA' TAL-BANDA MELITA
FL-OKKAŻJONI
TA' L-EWWEL ĊENTINARJU
TAL-PARROĊĊA TA' L-IMSIDA
15-23 TA' LULJU, 1967**

Il-Hamis, 20 ta' Lulju:

7.00 p.m. Riċeviment lill-Membri tal-Banda fil-każin.

8.00 p.m. Id-Duke of Connaught's Own Band ta' B'Kara, iddoqq marċi ferrieħa mat-toroq prinċipali ta' l-Imsida. Il-marċ jibda minn quddiem il-Każin tal-Banda u jispicċa quddiem il-Knisja Parrokkjali.

Il-Ġimgħa, 21 ta' Lulju:

8.00 p.m. Quddiem il-Każin tal-Banda: Tberik ta' bandalora kommemorattiva mill-Wisq Rev. du Kappillan ta' l-Imsida, Dun A. Pace B.D. Preżentazzjoni tal-Bandalora mill-Perit L.A. Naudi B.E.&A., A.&C.E., f'isem il-benefatturi tagħha. Is-Sur Ġużi Zahra jipprezenta vetrina li huwa regala lis-Soċjetà għall-istess bandalora. Diskors ta' ringrazzjament mill-President tas-Soċjetà, is-Sur J.M. Cassar Naudi. Jindaqq l-Innu tal-Banda Melita.

8.20 p.m. Il-Banda Melita ddoqq is-soltu marċi brijużi mat-toroq prinċipali ta' l-Imsida. Il-marċ jibda minn quddiem il-Knisja Parrokkjali u jispicċa quddiem il-Każin.

Is-Sibt, 22 ta' Lulju:

7.00 p.m. Marċ mill-Banda Melita li jibda minn quddiem il-Knisja ta' l-Ursolini u jispicċa fi pjażza Palma.

8.15 p.m. Fi pjażza Palma: Il-Banda Melita te-segwixxi:— (i) Innu Popolari; (ii) Innu lill-Kbir Patrijarka San Ġużepp.

8.45 p.m. tberik ta' bandalora kommemorattiva mill-Eċċ. Tiegħu Rev.ma Mons. Emm. Gerada B.A., D.Litt., J.C.D., Isqof Awżiljarju.

Preżentazzjoni tal-bandalora mis-Sur Paul Barbara, u diskors mis-Sur V. Pisani f'isem il-Misidjani Awstraljani f'Sydney.

Diskors ta' l-okkażjoni mis-Sur J.M. Cassar Naudi, President, li wara jipprezenta xi Mementos.


9.05 p.m. Riċeviment fil-każin lis-Sinjuri mis-tiedna.

Il-Hadd, 23 ta' Lulju:

11.00 a.m. Riċeviment fil-Każin lill-E.T. Mons. Sir M. Gonzi B.Litt., Arcisqof Metropolita.

2.00 p.m. L-Innu lil San Ġużepp u marċijiet jinstemgħu minn fuq ir-Rediffusion.

JIMMY BOND



Għalkemm diġa għaddew madwar sitt xhur mill'mewt ta' **Jimmy Bond**, it-te'fa tiegħu għadha tinfass go fostna. Għadna niftakru sewwa s-swied il-qalb li nxtered fl-Imsida meta nxterdej l-aħbar tal-mewt tiegħu. Nistgħu ngħidu li huwa kien bniedem li jiegħu pjaċir b'l-gid li kien isir fl-Imsida u niftakar sewwa kemm kien ha pjaċir meta għall-ewwel darba ra l-gūrna tagħna "L-Imsida" f'idej. Kien bniedem li jhobb jimla bil-kuraġġ, u dik id-dahqa f'fommu kienet tnissillek farag ta' apprezzament għax-xogħol li tkun wettaqt. Jimmy il-

lum ma għadux magħna għaliex il-Hallieq haseb xorta oħra u sej-jahlu għa; hdejh, iżda l-figura tiegħu għadha friska fil-memorja tagħna li konna nafuh tant mill-qrib. Ahna ma nistgħux ma nitolbux lil jawk kollha li kienu jafuh b'x jingħaqdu magħna fi-talb għal ruħu.

HABIB.



B'tifkira għażiża ta' **Madalena Musu** f'għeluq is-seba' anniversarju mill-mewt tagħha li grāt fl-Imsida fl-4 ta' Awissu, 1960. Qatt mins-ja minn uliedha, neputijiet, bosta qraha u hbieb. — R.I.P.

**PROGRAMM VOKALI U STRUMENTALI
MILL-BANDA MELITA
NHAR IS-SIBT, 22 TA' LULJU MIT-8.15 P.M.,
FI PJAZZA PALMA, TAHT IT-TMEXXIJA TA'
MRO. PHILIP GATT F.L.C.M., A.R.C.M.**

Innu tal-Papa; Innu Popolari "San Ġużepp". Innu lill-kbir Patrijarka San Ġużepp ta' Ph. Gatt; Selection: South Pacific ta' R. Rodgers; Coro di Zingarelle e Mattadori minn La Traviata ta' G. Verdi; Marċ Korali: Joyful Day ta' A. Gatt; Innu tal-Banda "Melita" u Innu Malti.

N.B. Fl-Innu lill-Kbir Patrijarka San Ġużepp jiegħdu sehem is-solisti A. Sapiano - Tenor, J. Aloisio - Baritonu flimkien mal-Kor tal-Hamrun. Fis-Selection: South Pacific, Coro di Zingarelle e Mattadori u fil-Marċ Korali jiegħu sehem il-Kor tal-Hamrun dejjem taht id-direzzjoni ta' Dun G. Cachia.

SETT TA' MARĊI ĠODDA

1. Novissima Surgo — Ph. Gatt.
2. Oh! Listen to the Band — A. Gatt.
3. Golden Flowers — L. Bongailas.
4. Blue Horizon — C. Zammit.
5. May Flower — Ph. Gatt.
6. The Brave Bull — J. Mick.
7. Carmen — J. Calleja.
8. Omm Sidna — A. Gatt.
9. Josephine & Barbara — E. Morello.

IL-FAMUŻA DOLĊERIJA

BUSY-BEE

FL-

IMSIDA

TIXTIEQ

IL-FESTI T-TAJBA

LILL-KLIJENTI KOLLHA

U TISTEDINHOM

BIEX MATUL DAWN

IL-FESTI ĊENTINARJI

JASLU WASLA

U TFAKKAR:

GHAL KULL XOGHOL

TA' HELU

TRID ISSERRAH RASEK?

ORDNA GHAND IL-

BUSY-BEE

L-ISEM HUWA GARANZIJA

IN-NIES RESPONSABALI GHALL-FESTI CENTINARJI



MIX-XELLUG GHAL-LEMIN:

Bil-qiegħda: Sur C. Taliana, Ass. Kaxxier; Sur J. Cassar Naudi, viċi-President; Sur L. Bartolo, Segretarju; W.R. Kappillan u President; Rev. A. Abela, Kaxxier; Sur V. Brockdorf, Ass. Segretarju; Rev. J. Mifsud, Chairman Festi interni.

Bil-wieqfa: Sur J. Spiteri, Sur V. Zammit, Sur D. Darmanin, Sur J. Cachia, Sur J.M. Portelli, Sur V. Sciberras, Perit V. Calleja, Sur J. Sapiano (Membru assenti: V. Camilleri).




XBIEHA ĠDIDA TAL-KAPPILLAN DUN INNOĊENZ ZAMMIT

Biex il-memorja ta' dan il-bniedem ma titħassarx minn qalbna, f'dawn il-jiem fis-Sagristija tal-Knisja Parrokkjali sejra titqiegħed xbieha sabieħa ta' dan il-Kappillan li dam imexxi din il-parroċċa għal madwar 26 sena. Din ix-xbieha nħadmet b'xejn mis-Sinjorina Nellie Cesario li xogħlijiet oħra tagħha jinsabu mxerrdin fil-knisja tagħna. Din ix-xbieha neħhiet vojt kbir li kien ilu jinħass għal żmien twil. Din ser titqiegħed fil-qrib tax-xbiħat l-oħra preżenti li jirrapprezentaw lill-ex-Kappillani li matul dawn il-mitt sena mexxew din il-parroċċa u ħadmu għall-ġid ta' l-Imsida.

JŻURUNA L-MISIDJANI/AWSTRALJANI

Huwa pjaċir tagħna kbir tagħna illum li qegħdin f'dawn il-ġranet glorjużi fl-istorja ta' l-Imsida nilqgħu lil bosta Misidjani/Awstraljani li ġew iżuruna biex jaqsmu magħna l-ferħ li ġgħib magħha din l-okkażjoni. Ma nistgħux ukoll ma napprezzawx il-ġest nobbli li dawn l-istess Emigranti tagħna għamlu lill-Banda Melita. Qiegħed nirreferi għall-Bandalora sabieħa li giet miġbura ȓo Sydney minn dawn ħutna biex tingħata u tibqa' tifikira lis-Soċjetà Melita. Aħna f'isem il-Misidjani nringrazzjawhom u nwegħduhom li nibqgħu nfakkruhom, u naħsbu fihom bħal ma ħasbu fina.



MUNDLOS VIGORELLI

L-AKTAR

MAKNA TAL-ĦJATA

AVVANZATA

F'DIN ID-DINJA MODERNA

Barra l-pont tas-soltu din il-makna tagħmel ukoll:
AĠĠORN SINGLU U DOPPJU — ZIG-ZAG —
VARJETA' TA' FANCY STITCHES SA 17mm
WIESGHA — REFKI — TISWIJA BIL-MILI
AWTOMATIKA — CORDING — TWAHHIL
TA' BUTTUNI — KULL DAQS TA' AĊĊETTI
— IRFINAR PERFETT ANKE FUQ IL-
LASTIKU U S-SUF.

Araw dawn il-makni meraviljużi għand:

MUNDLOS SEWING CENTRE

114, ARCHBISHOP STREET, VALLETTA

U FLI STAND TAT-TRADE FAIR

No. E 16

Postijiet ta' Interess — 7 IL-KULLEĠĠ TA' SANTU WISTIN TAL-PIETA'



Nistgħu ngħidu bla tlaqliq li mal-mixja kiebja tas-snin, iktar ma jghaddi ż-żmien iktar qeghdin naraw l-importanza li nibtet fl-imsida f'dik li hija Edukazzjoni u tassew li post li mitt sena ilu kien jissejjaħ post is-sajjieda il-lum jista' jissejjaħ Sede Edukattiva.

Dana qieghed ngħidu għaliex wara li tkellimna f'dawn il-paġni dwar il-kulleġġ ta' l-arti, xjenza u teknoloġija, u dwar l-iskola tan-nurses il-lum sejrjn nitfgħu l-harsa tagħna lejn tal-Pietà fuq l-għolja ta' G'Mangia, fejn jinsab il-Kulleġġ ta' Santu Wistin immexxi mill-Patrijiet Agostinjani. Il-Kulleġġ ta' Santu Wistin kellu l-bidu tiegħu bħala skola 119 sena ilu ġewwa l-Belt Valletta. Kien l-istess l-sqof li għamel lill-imsida Parroċċa Fra Getano Pace Forno O.E.S.A. li fetaħ din l-iskola fil-kunvent tiegħu meta kien għadu provinċjal fl-1848. Hafna professjonisti u nies ta' skola jiftakruha tajjeb għaliex minn f'din l-iskola hadu l-ewwel tagħlim tagħhom. L-iskola ta' Santu Wistin kienet imfahra hafna mill-Gvernatur M.O. Farrell li ta' spiss kien jibgħat kotba b'xejn għat-tfal. Sir Patrick Keenen fir-Report tiegħu "On Education" semma hafna lil din l-iskola u rakkomandaha sewwa. Wara l-aħħar gwerra, din l-iskola giet mill-ġdid organizzata u l-patrijiet Agostinjani għollewha għal-livell ta' Kulleġġ bl-isem ta' Santu Wistin.

Fl-1945, il-kulleġġ gie trasferit ġewwa Hal Tarxien, post akbar u modern, hafna tfal minn dawk in-naħiet hadu t-tagħlim tagħhom minn idejn il-patrijiet. Izda billi n-numru tat-tfal kiber sewwa, mill-ġdid kellhom jitransferixxu l-kulleġġ għal post ieħor, wara tnaħ-il sena. Sena ilu f'April 1966, l-imsida laqgħet lil dan il-Kulleġġ ġewwa tal-Pietà. Il-post fejn qieghed dan il-kulleġġ jikkonsisti fil-Villa

Pietà, Villa Zammit, u Clovelley House fi Gwardamangia Hill. Dawn it-tliet djar qed iservu għalissa bħala skola sakemm jinbena kulleġġ kbir u modern ma jdumx. Id-dhul prinċipali hu mix-xatt tal-Pietà, Borton Lane sewwa sew quddiem il-playing field tat-tfal. Bieb ieħor hu dak tan-nizla ta' G'Mangia.

Biex il-livell tat-tagħlim ikun mill-aħjar il-patrijiet hasbu biex bosta mill-għalliem tal-kulleġġ jkunu nies li studjaw f'universitajiet kemm lokali kif ukoll barranin. Il-kulleġġ għandu żewġ taqsimiet dik preparatorja li tinkorpora tfal minn std. IV sa std. VI u l-oħra sekondarja li twassal it-tfal għall-eżamijiet tal-G.C.E. kemm t'Oxford kif ukoll ta' Londra. Fost ir-rekreazzjonijiet li għandhom it-tfal insibu l-football, basket ball, u vaulting. Ftit ġimgħat ilu, il-British High Commissioner ta Television set lill-kulleġġ biex it-tfal ikunu jistgħu jagħmlu użu minnu għall-istudji tagħhom.

Min iżur il-Kulleġġ ta' Santu Wistin ġewwa tal-Pietà żgur li jibqa impressjonat bil-ġonna sbieħ li jdawwru dan il-post, bil-librerija kbira u sabiħa mimitta bil-kotba ta' valur ta' importanza għat-tfal fl-istudji tagħhom, u bis-sala tal-films fejn darba fix-xahar it-tfal kolha tal-kulleġġ bħall-ahwa jiltaqgħu biex jaraw xi film ta' interess għalihom. Ir-rettur preżenti huwa Patri Ġulju Bonnici Agostinjan, li studja fl-Amerika fl-Università ta' Villanova, P.A. Minn hemm huwa kiseb il-lawrja ta' Master of Arts in Mathematics.

AHBARIJET U KUMMENTI

IL-KANAL TA' CONCEPTION STREET

Nafu li diġa' semma' leħnu bil-qawwa il-kumitat Ċiviku tagħna izda nixtiequ wkoll li nkunu aħna li nsemmu lehinna minn fuq dan il-ġurnal fuq dan il-kanal. Inna madwar erba' xhur li rajnieh mibdi, izda sal-lum le mitmum. Dan għad-detriment tas-saħħa ta' bosta sidien li kienu esposti għal żmien twil għal hafna irwejjaħ u nkonvenjenzi oħra imħabba nuqqas ta' serjeta' f'dan ix-xogħol. U x'ingħidu issa wara li biċċa kbira minnu huwa lest. Haseb il-Gvern xi haġa biex minn dawk il-hafna spralli ma tohroġx iktar riha tinten u riżultat ta' hekk ir-residenti jkollhom isaqqfu wiċċhom ma' kwantita' ta' nemus.

IL-FESTI SAGRAMENTALI FIL-KNISJA PARROKKJALI

Il-festi sacramentali fil-parroċċa tagħna minn dejjem kienu festi solenni. Pero' jiddispjaċina li ser inkunu aħna li nikkumentaw għaliex irċevejna diversi ilmenti dwar dawn l-istess festi. L-ewwelnett dwar il-festa ta' Corpus Christi, il-proċessjoni ta' filgħodu ma saritx. Fis-snin l-imghoddija din kienet iddur minn barra mal-kwartier tal-knisja izda din is-sena dan ma sarx. Li kieku kien hemm xi raġuni, ngħidu paċenzja izda t-temp kien favorevoli hafna. It-teini nett dwar il-proċessjoni ta' filgħaxija, nistgħu ngħidu li għalkemm kienet proċessjoni numeruza izda deher verament nuqqas ta' organizzazzjoni sħiħa. Hadd ma jaf x'ser jagħmel u fejn ser jimxi. Nixtiequ ngħidu kelma oħra dwar il-hin. Fl-4.30 p.m. hin it-Te u mhux hin li f'xemx tisreġ tohroġ proċessjoni bħal dik. L-istess haġa għall-festa tal-Qalb ta' Ġesù. Għalkemm daqsxejn aħjar imma l-hin tard wisq, ergajna għall-estrem, purċissjoni tohroġ fis-7.00 p.m. kważi fid-dlam. Iva għax ma nitgħallmux minn Parroċċi oħra jekk aħna ma nafux norganizzaw. Mur fejn trid u tara jekk proċessjonijiet joħroġux fil-4.30 p.m. jew fis-7.00 p.m.

DAWL F'G'MANGIA HILL U F'BORDIN STREET LE.

Konna minn dawn il-kolonn tlabna flimkien mal-Kumitat Ċiviku daw l-għal G'Mangia Hill u għal Bordin Street, bejn Bordin Lane u Dock Street. Għalkemm fi G'Mangia Hill poġġew tliet bozoz u ta' dan niringrazzjaw lil min kien responsabbli, izda mill-banda l-oħra f'Bordin Street, ma sar xejn. Forsi ma hemmx b'żonn? Titwila sa din it-triq fil-hinjiet mudlama ta' filgħaxija malajr turik.

SENA TA' HAJJA U ATTIVITA'

Tkun haġa impossibbli li tħalli okkażjoni bħal din tgħadid mingħajr ma tiġbed riflessjoni.

Wiehed għandu jiehu pjaċir jinnota li numru kbir ta' nies bdew jieħdu interess kbir f'dak li ser isir fil-Parroċċa għall-festi Ċentinarji. Tiehu pjaċir tisma' nies isaqsu fejn ser isiru diversi attivitajiet, iżuru d-dilettanti fl-imħażen tagħhom u jammiraw ix-xogħol sabiħ li huma lestew u li sal-lum jinsab armat fit-toroq tagħna. Tara wħud fil-knisja jammiraw ix-xogħol ta' dawk il-persuni li ddedikaw il-hin kollu tagħhom matul din is-sena sħiħa biex jaraw riżultat hekk sabiħ. Dan jimlina kuraġġ u nisperaw li la jgħaddu l-festi Ċentinarji jibqa' jirrenja għas-snin li ġejjin dan l-ispiritu ta' hajja u attivita' fl-imsida.

HDURA FL-IMSIDA

Kulhadd jaf kemm tidher l-imsida sabiħa imdawwra minn kullimkien b'mijiet ta' sigar. Nixtiequ nissuġġerixxu haġa lill-Misidjani. Tkun haġa sabiħa li kull familja li għandha xi tieqa jew gallarija tal-hadid, tagħmel numru ta' qsari jew pjanti fiha li f'xi żmien jew ieħor tas-sena jagħmlu l-fjuri. Dana biex waqt li tiddied il-hdura tal-pjanti, tkompli tinghata dehra isbah lill-imsida. Diġa' rajna dan għand diversi familji nisperaw li haddieħor jithajjar.

Mal-Kulleġġ tinsab ukoll dan l-artikolu li żżuruh u il-kunvent ta' l-Komunità jaraw b'għajnejhom il-mod Agostinjana li minn dejjem li bih huwa immexxi, mod mexiet il-Kulleġġ. L-eżami- modern u dixiplinarju. Jie- jiet tad-dhul jsiru f'Lulju u na flimkien mal-bord ta' din f'Settembru ta' kull sena. il-gazzetta nixtiequ kull suċ- Din kienet harsa fuq cess lil dan il-kulleġġ issa dan il-post ta' interess. Jie- na f'isem ir-rettur nistieden lill-qarrejja ta' dan il-ġurnal hi hadu nteress meta qraw dan il-kulleġġ u jaraw b'għajnejhom il-mod li bih huwa immexxi, mod modern u dixiplinarju. Jie- na flimkien mal-bord ta' din il-gazzetta nixtiequ kull suċ- cess lil dan il-kulleġġ issa iktar minn qabel għaliex issa huwa parti minnha, parti mill-familja u l-hajja Misid- jana.

PAGNA LETTERARJA

MHUX HAWN

(Xogħol qasir għat-tejtru ta' l-assurd; parofija ta' l-assurd kollu li r-razza umana tgħammar fih)

Minn ALBERT MARSHALL

Karattri: Willie u l-Frawlu — żewġ sajjieda xjuħ.

Xena: Il-Moll ta' Ta' Xbiex, il-parti ta' quddiem tagħbija ħut jidher kemm jitharrek, jisgiċċa minn bejn id-dgħajjes ankrati 'l barra, dejjem riesaq lejn il-moll b'żewġ sajjieda fuqu, kollha ferhana. L-Erbgħa ta' fil-ghodu.

Willie u l-Frawlu jgħannu flimkien; filwaqt li jaqdfu:

Ahna l-aqwa tas-sajjieda qbadna ħut għal darba tnej' qbadna spat u pixxiplamtj Imm' għall-mara m'għandna xejn.

Jinfexxu jidhqu u jkomplu jkantaw maqsumin bid-daħq:

qbadna mzazen u gandoffl; Imm' għall-mara m'għandna xej'.

Il-Frawlu jitlaq il-moqdief minn idu u jwaħħal għonq ta' flixkun inbid ma' ħalqu, jixrob u jnewwlu lil Willie— Willie jitlaq il-moqdief ukoll: il-luzzu jdur żugraga.

Il-Frawlu jtir lejn il-moqdief tiegħu: "Sijjha, Will, Sijjha....." Willie jarmi l-flixkun vojti il-baħar, jaqdef kif ġie ġie. Il-Frawlu jinstema' minn taħt l-ilsien iġerger, iġerger.

"Frawl... għandi rixa bajda ttir 'il ġewwa mill-qafas ta' sidri... Frawl... u qed tagħraxli ruħi; u ter....." jliessen Willie. Il-Frawlu

pront jaqtagħlu kliemu: "U aqdef, Will, f'ġieħ l-għadu l-iswed..."

Willie jieqaf mill-qdif, jiċ-ċassa lejn il-qabda ħut fil-poppa. "Hemm araha, Frawl... Frawl (jibki) inħobbha (B'passjoni ta' mħabba safja)... ġej... inħobbok (jitriegħed u jtkaxkar lejn il-poppa) ġej... ġej... ġej!"

Il-Frawlu: "U għaddi 'l hawn, Will. Ejja, aqdef, għax issa sa nisber tafx!" Willie: "Ġej, ġej (filwaqt li jtkaxkar lejn il-poppa tal-luzzu fejn kien hemm il-munzell tal-ħut — minnha jiġbor sparl u mdaqqas, għadu mimli bil-ħajja...)

Il-Frawlu mġħaddab): "Will, għidtek, ejja aqdef għax se ttellagħhomli issa..."

Willie: (Jibki filwaqt li jressaq ħalqu lejn l-isparlu u jbusu b'imħabba tal-għa-ġeb) jtkellem mal-ħuta: "Jien ukoll... immorru... iva... nieħdok miegħi... jien ukoll... (jitbewwsu) ... inħobbok!"

Tinstema' ħabta qawwija: il-luzzu kien tkaħħal ma' lan-ċa sitt darbiet daqsu — Il-Frawlu sa dal-ħin kien ġa mitluf minn sensieħ bir-rabja. "Inħobbok... inħobbok" (jitbewwsu l-isparlu u Willie).

TBIEGHED MINNI

Hallini... qieghed nitolbok
Tkompilx tjassarni f'dan il-hemm
Kif qatt nista' nsib farag
Inħoss ħajti trid tintemm

Int garrabtni kemm-il darba
U tebbajtli din ir-ruħ
Imma le, kuraġġ jien nagħmel
Le ma rridx li nkun mirbuħ.

Irrid nibqa' jien nissielet
Sa kemm l-aħħar nifs ta' ħajti
Joħroġ minn go d.l-qalb tiegħi
Basta int ma tkunx waqqajtni

Għax jien nibza minn dak Alla
Kreatur ta' kull ħolqien
Li jismagħni u jarani
Għax Hu qieghed kullimkien.

Mela mur nerġa nitolbok
Għax nixtieq li ngħix fil-kwiet
Irrid nibqa' sieħeb t'Alla
Ha ngawdieħ ġewwa smewwiet.

MSIDA

EMMANUL VELLA

SIGRIET

Int taf min jiena jien iżda lil wiċċi
Int ma tafux. Jien nafek u lil wiċċek
ukoll.

Int bħali: Ġrejt bil-għax fi triqtek
U ħlomt l-isbaħ żgħożija fi żmien ieħor
Li kien qed jistenniena.

Iżda darba

Ix-xemx inħbiet u swied is-sħaħ. Għajnejna
Fettxew għalxejn. Idejna nfixxu sabu
Id-dlamijiet. Rġejna mxew u għaffġu
L-għollieq.

Għaliex? Mhux f'għodwa tar-rebbieġha
Taħt xmejxa shuna bdejna triqtna. Għala
Id-dawl intefa' u waqgħet dalma? Għala
sibna l-għollieq jekk żrajna l-qamħ?

Il-għala

Għiduli inti. Jiena ma nafux!...

OLIVER FRIGGIERI

PROGRAMM TA' ATTIVITAJIET LI L-KUMITAT ĊIVIKU MSIDA/PIETA' SER JORGANIZZA FL-OKKAŻJONI TAL-FESTI ĊENTINARJI


Il-Ħadd 9 ta' Lulju: Fid-9 a.m. Marċ mill-Boy Scouts ta' B'Kara. Fl-10 a.m. wasla ta' li scouts f'St. Joseph Drive. Diskors mill-president tal-Kumitat Ċiviku is-sur J.M. Cassar Naudi. Tberik u tluġħ tal-Bandiera, Daqq ta' Fanfara. Korteo għall-knisja parrokkjali. Fl-10.30 a.m. Quddies Solenni.

L-Erbgħa 12 ta' Lulju: Jum it-taħwil tas-siġar mit-tfal ta' l-iskola primarja.

It-Tlieta 18 ta' Lulju: Marċ mil-Loyals Regiment u wara Beat Retreat quddiem il-knisja.

Is-Sibt 21 ta' Lulju: fil-11 a.m. Dawra turistika madwar l-Imnsida. It-turisti jiġu mdawwra minn gwidi madwar postijiet ta' interess fl-Imnsida.

SER TIŻBOGH? EJJA GHAND CARSONS PAINT CENTRE MSIDA



Fejn issib makna unika li tagħtik f'inqas minn minuta kull wieħed 'l fuq minn kull 1,000 kulur li inti tagħzel. Issib din iż-żebgħa: ...PLASTIC EMULSION - ENAMEL GLOSS EGGSHELL u UNDERCOATING, tal-Marka ULTRALUX kull ħin li trid, minn pinta sa gallun fil-kuluri kollha. ŻEBGħA Inġliża u garantita mill-Good Housekeeping Institute.

CARSONS PAINTS CENTRE
44, Ta' Xbiex Sea Front
Msida
Tel. 33479

SPORTS

Minn

CHARLES

CASHA



SENSIELA TA' SUCCESI 1963 – 1967

Originalment, il-football fl-ImSIDA beda fl-1909, imma minn dak iż-żmien, il-football f'pajjizna mar lura ħafna, speċjalment meta t-team ta' l-ImSIDA Wolves kien beda jżarma u fl-istaġun 1954-55, ġie relegated għat-tielet diviżjoni. Minn dak in-nhar it-team f'it li xejn iltaqa' ma' suċċessi anzi mar aktar lura, biex ma ngħidux li miet ukoll.

TWELID MILL-ĠDID

Fis-seduta ġenerali annwali tas-sena 1963/64 saret bidla presidenzjali: is-sur Carmelo Mifsud, wara li kien ilu jokkupa l-post ta' president għal aktar minn sbatax-il sena kellu jċedi postu lis-Sur Alfred Monsigneur f'elezzjoni. Imma din il-mossa ma tantx damet wisq għax l-anqas kien għadu beda l-istaġun li l-kumitat ma intaqax ma' diffikultajiet u l-biċċa kbira minnu irreżenjaw fosthom il-president. Reggħet saret seduta ġenerali oħra u bħala president ġie elett is-Sur Joseph Friggieri. Dak iż-żmien it-team kien jinsab fl-aħħar jiġifieri fir-Raba' diviżjoni tal-M.F.A. Dak iż-żmien jiena kont Segretarju tal-Club u min kien miegħi prezenti għal din is-seduta Ġenerali jiftakar li sema' lill-president il-ġdid fid-diskors tiegħu jgħid li l-iskop tal-kumitat kien li jinstab post adattat bħala każin u jinbena team tajjeb biex fl-aktar żmien qasir jirbaħ il-promotion mhux għat-tielet diviżjon imma għall-ewwel diviżjoni għax din kienet l-aktar diviżjoni li tixraq lid-distrett tagħna. Kull min kien prezenti qabad jidhaq għal dan id-diskors, u kellhom raġun għax l-anqas kellna players biżżejjed biex nilgħabu fir-raba' diviżjoni għax il-player tas-sena ta' qabel kollha xterdu ma' teamijiet oħra. L-aħwa Betts, Tony u Lewis irregistraw ma s - Sliema Wanderers, Lewis Marmara il-left wing regolari tat-team inghaqad mal-Floriana, Alf-

red Cutajar u Twannie Agius siehbu lil Hamrun Spartans u Valletta rispettivament. Dawn ma' għadd ta' players oħra Misidjani mxerrdin ma' teamijiet oħra u players li ma kenux jittrenjaw u bdew jerġgħu jittrenjaw kollha għenu aktar 'il quddiem lit-team tas-St. Joseph biex jerġa' jitwield u biex bil-mod għamlu diskors il-president mhux aktar profezija u diskors bla bażi imma realtà.

Kull ma qal il-president f'dik is-seduta kolloxx sar u minn dak in-nhar ma għaddhiex staġun li t-team Misidjan ma kienx fost it-teamijiet li kisbu s-suċċessi.

STAĠUN 1963-1964

F'dan l-istaġun stess (1963/64) it-team Misidjan kien jinsab fir-raba' diviżjoni u bħal ma għedna aktar 'il fuq il-players li l-istaġun ta' qabel taw is-suċċessi lit-team tagħna għal xi raġuni jew oħra ma kenux aktar jinsabu magħna. Għall-ewwel logħba tal-league kontra l-Mellieħa, kienu lagħbu ħafna players tal-Minors imma xorta waħda ħriġna rebbiħin u goal ta' Joe Galea tana l-ewwel rebħa. Aktar tard f'dan l-istaġun dawk il-players li kienu hallew lit-team Misidjan bdew iħossu n-nuqqas ta' pajjizhom u l-biċċa l-kbira minnhom reggħu rritornaw biex jgħinu lit-team jirbaħ il-promotion għat-tielet diviżjoni mingħajr ma jsofri l-ebda telfa u b'total ta' 25 punt minn 28, l-istaġun kien spicċa hekk: L14. R11. D3. T0. F22. K.2. Pon-

ti 25. Fin-K.O. ma tantx morna tajjeb u tlietna 1-0 ma' Balzan Youths fl-ewwel round imma għalkemm ma irbaħniex in-K.O. ir-rebħa tal-league kienet l-ewwel suċċess 1964/65.

STAĠUN 1964/65

Dan l-istaġun kien kuntrarju għal ta' qablu. Fil-League ma tantx morna tajjeb — spicċajna fil-ħames post, b'dawn il-figuri: L16. R6. D3. T7. F12. K13. Punti 15. Imma t-team Misidjan, imsaħħah b'aktar players mill-istaġun ta' qablu, irnexxielu ikun il-Finalista telliefa fin-K.O. Fil-bidu ta' dan l-istaġun, players li kienu jinsabu ma' teamijiet oħra irregistraw mat-team tagħna; fosthom kellna lli Joe Demarco u Charlie Mizzi u Joe Pace. Lil Charlie Mizzi ma tantx gawdejniet għax sospensjoni ta' 3 snin tellfitlu postu imma Joe Demarco u Joe Pace it-tnejn għenu biex it-team Misidjan jitlew fil-First Division.

Fis-27 ta' Mejju 1965, ġie miftuħ ufficjalment il-każin il-ġdid. Spicċa dak iż-żmien li l-players kienu jbiddu f'xi ħanut li kien jiġi misluf għad-dispożizzjoni tat-team. Issa t-team għandu l-każin tiegħu mgħammar bi dressing room kompluta bid-doxxa, bar, kamra għall-membri mgħammra b'logħob differenti u kamra għad-dispożizzjoni tal-kumitat. Il-każin ġie miftuħ mis-sur Eugenio Bonello, president tal-M.F.A., u imbierek mill-W.R. Dun Anton Pace B.D. Kappillan tal-parroċċa. Biex

il-festin ta' dik il-ġurnata jkun komplut minn kolloxx it-team Misidjan għamel rebħa sabiħa ta' 6-0 fuq St. Andrews fil-Quarter Finals tan-K.O. biex għadda għas-Semi Finals. Fl-ewwel round ta' din il-kompetizzjoni it-team Misidjan kien rebħa liż-Żurrieq 3-1, fis-Semi Finals il-Misidjani kellhom logħba daqsxejn iebesha kontra Balzan Youths, fejn harġu rebbiħa 1-0. Is-Sibt 11 ta' Ġunju 1965 is-St. Joseph tilfu l-Final kontra St. Patrick's 1-0, b'goal ta' Abela; is-St. Joseph għamlu logħba tajba u kienu żvinturati li tilfu għax huma kellhom il-parti l-kbira tal-logħba.

STAĠUN 1965/66

Kull ma jgħaddi ż-żmien, l-interess reġa' beda jikber u fit-tielet diviżjoni t-team Misidjan kien issupportjat tajjeb u l-aktar team itella' nies lejn is-Schrieber għall-logħbiet tiegħu. Din is-sena t-tielet diviżjon kienet imqasma fi tliet sections A. B. u C. Biex tinkiseb il-promotion ir-rebbieħa ta' kull sezjoni kellhom jagħmlu Triangular Tournament fuq bażi ta' żewġ rounds, jiġifieri t-team biex jirbaħ il-promotion ried jilgħab Erbatax-il logħba kompettiva. Is-St. Joseph kienu jinsabu f'-'section "B" l-aktar section iebesha fosthom it-tlieta, imma dan ma qatax qalb il-players Misidjani li għal kwalunkwe kost riedu joħorġu bl-unuri. Is-St. Joseph rebħu s-section tagħhom mingħajr ma ġarrbu ebda telfa u l-aktar team li offra oppożizzjoni f'din is-



section kienu Żejtun Corinthians. Is-section spiċċat b'dan ir-riżultat L.10, R.3, D.2, T.O, F.17, K.1. punti 18, żewġ punti biss mitlufa u dawn kienu fi drawijiet kontra Senglea u Żejtun.

Ir-rebbieha taż-żewġ sections l-oħra kienu Little Rainbows u Siggiewi, li t-tnejn irnexxielhom jirbhu s-section rispettivi mingħajr ma jtilfu u b'goal wiehed biss kontribom. Imma l-ebda team minn dawn it-tnejn ma irnexxilu jspiċċa l-istaġun kif spiċċa s-section għax fit-Triangular Promotion Tournament it-tnejn tilfu l-logħbiet tagħhom kontra t-team tagħna u l-ebda team ma irnexxielu jinfed id-difiża soda tas-St. Joseph biex jiskorja goal. It-team Misidjan qeda dmiru tajjeb u heles mill-logħob fix-Schrieber Sports Ground biex sena oħra jilgħab f'li Stadium fit-Tieni diviżjoni. Il-promotion play offs spiċċaw hekk: L.4, R.4, D.O, T.O, F.5, K.O, 8 punti, l-aktar total possibbli.

Wara dan is-suċċess, il-players sabu dimostrazzjonijiet mir-Raħal il-Gdid għall-ImSIDA ferm misthoqq għall-aħħar logħba tagħhom. Il-karozzi iddekorati, u karrijiet taw l-appoġġ tagħhom b'dawra memorabbli ma' l-ImSIDA kollha.

STAGUN 1966/67

Kulhadd haoseb li l-logħob fit-tieni diviżjoni kien se jkun differenti minn dak tat-tielet diviżjoni, u li t-team Misidjan kien se jsib xi in-topp imma dan ma kien minnu. It-team Misidjan ta sfida qawwija lit-teamijiet tas-second u irnexxielu jerga' jagħmel suċċess ieħor, ir-raba suċċess konsekuttiv, u forsi l-aktar suċċess fil-karriera tiegħu: jirbaħ il-pro-

motion għal-ewwel diviżjoni wara staġun wiehed biss fis-second. Dan se jkun l-għaxar staġun fil-first diviżjoni wara nuqqas ta' wiehed u għoxrin sena. Fid-disa' staġuni li t-teamijiet Misidjani damu fl-ewwel diviżjoni kisbu dawn il-figuri L59, R13, D7, T39, F79, K176, punti miġbura 33.

Fit-tieni diviżjoni it-team Misidjan soffra telfa wahda biss, dik ta' l-ewwel round kontra Gzira United 2-0 fit-8 ta' Diċembru 1966. Din it-telfa waqfet sensiela ta' rebħiet lit-team ta' l-ImSIDA; l-aħħar telfa li kien garrab it-team Misidjan kienet fit-18 ta' April 1965 meta kien gie megħlub miż-Żurrieq 1-0. Fit-2 ta' Mejju 1965 goal ta' Twannie Agius, is-centre foward prezenti, waqqaf lil Mosta li dak l-istaġun kienu għadhom ma garrbux telfa u beda sensiela ta' għoxrin rebħa f'għoxrin xahar lit-team Misidjan. L-unbeaten run kienet hekk:—

	L.	R.	D.	T.	F.	K.
1964/65 vs Mosta	1	1	0	0	1	0
1965/66 3rd Div. League	10	8	2	0	17	1
1965/66 Promotion Playoff	4	4	0	0	5	0
1966/67 2nd Div. League	5	2	3	0	8	4
Total	20	15	5	0	31	5

ATTIVITAJIET

F'dawn l-aħħar erba' staġuni, l-attivitajiet ma naqsux u hawn it-team Misidjan wera li l-affarijiet qed jittieħdu bis-serjetà u li kien wiehed minn ta' quddiem fl-attivitajiet qabel anke clubs tal-1st division. Fit-13 ta' Marzu 1966 il-club tagħna

ha l-inizjattiva u ġab team barrani minn Tripoli. L-ebda club mit-tielet diviżjoni qatt qabel ma ġab club barrani. It-team kien il-Wheelus Wanderers team, ta' Amateurs minn Tripli.

Il-Wheelus Wanderers lagħbu żewġ partiti fix-Schrieber Sports Ground. Fl-ewwel logħba tilfu mar-rivali sportivi ta' l-ImSIDA Żejtun Corinthians bl-iscore ta' 2-0 u ġurnata wara ġew draw mat-team tagħna 2-2 wara li t-team Misidjan kien qed jirbaħ 2-0 b'goal ta' T. Agius.

Barra miż-żjara tal-Wheelus Wanderers il-club tas-St. Joseph kien l-ewwel wiehed fost il-clubs Maltin li stieden lil Bobby Moore u s-sinjura tiegħu Captain ta' l-Ingilterra rebbieha ta' l-aħ-

ħar edizzjoni tat-tazza tad-dinja. Meta kien Malta l-players Misidjani ġew ip-prezentati 'l Bobby Moore u lis-Sinjura tiegħu fil-każin stess li kien imżejjen għall-okkażjoni.

Dan l-aħħar ukoll il-president kien haħbar li jekk it-team tagħna jirbaħ il-promotion kien se jġib hawn Malta għal żjara lil player Portugiż, Eusebio Ferrera Da Silva it-top scorer ta' l-aħħar edizzjoni tat-tazza tad-dinja. Jiddispjaċina 'l din iż-żjara ma seħhitx minħabba nuqqas ta' ftehim min-naħa tal-club tiegħu Benfica. Kienet tkun haġa sabiha li wera li intqajna ma' Bobby Moore issa li irbaħna l-promotion konna niltaqgħu mal-“Perla s-Sewda” Eusebio.

ST. JOSEPH F.C.:

“Footballer of the Year”

Biex l-interest ikompli jikber fil-logħba tal-football, ta' kull sena għal dawn l-aħħar erba' snin il-kumitat tas-St. Joseph qed jagħti l-“Footballer of the Year” lil dak il-player li matul l-istaġun ikun regolari fit-training, jilgħab tajjeb u fuq kollox eżemplari.

Din is-sena dawn il-fatturi instabu fuq il-Full-back regolari Alfred Galea.

Alfred Galea, twieled fit-13 ta' Diċembru, 1937. Irregistra mas-St. Joseph fis-sena 1965/66 minn mal-Balzan Youths, fl-ewwel staġun tiegħu mas-St. Joseph Freddie rebaħ il-promotion għas-second division u s-sena l-oħra kien player regolari u captain għat-tieni Round fit-team li rebaħ il-promotion għall-First Division. Fis-sentejn li ilu mas-St. Joseph, Al-

fred Galea lagħab 27 logħba tal-League, 5 logħbiet tan-K.O., logħba tat-Trophy u 6 logħbiet friendly. Freddie kien runner-up għall-MSIDA Footballer of the Year għas-sena 1965/66.

Ir-rebbieha kollha tal-Footballer of the Year mill-bidu tagħha fl-istaġun 1963/1964 kienu:

1. 1963/1964 — Lewis Betts.
2. 1964/1965 — Henry Mifsud.
3. 1965/1966 — Tony Betts.
4. 1966/1967 — Alfred Galea.



VARJETA'

Minn
FRANCOIS

I GIGANTI JISTRIEHU WARA R-RECORDING TAD-DISKA "PROPOSTA". MIX-XELLUG GHAL-LEMIN: GIACOMO, SERGIO, MARIA PAPES U CHECCO.

Giacomo huwa l-idea, Sergio l-vuċi, Papes il-moħħ u Francesco x-xena. Dawn l-erba' ma ħalqux biss grupp għalihom iżda wkoll stil li ħadd ma jimitah ħlief dawn l-erba' ġiganti. Dan il-grupp sar popolari fis-sajf tas-sena 1964 fil-programm "DISCO PER L'ESTATE" kien ippreżenta l-famuża song "TEMA". Meta raw li marru tajjeb f'din is-song ippreparaw ruħhom tajjeb għal festival ta' San Remo, fejn mingħajr kitarri ħarġu quddiem il-pubbliku jkantaw is-song "PROPOSTA". F'dan il-festival il-ġiganti wrew il-kwalità tajba tagħhom.

GIACOMO DE MARTINO twieled f'Milan u għandu 22 sena. Id-diski li jirrekordjaw il-ġiganti jiktibhom kollha Giacomo. Fir-recording tas-song proposta DE MARTINO ħa l-parti tal-pittur. Missieru għandu s-sena ta' ħajjat. Hu joqgħod f'Milan flimkien ma' missieru, ommu u ħutu oħra.

SERGIO jiġi hu GIACOMO. Tant hu qasir Sergio li sħabu laqqmuh il-ġigant nani. Infatti dan il-kantant jaħbat l-iqsar fost il-grupp. Hu l-uniku wieħed li ma jhallix il-leħja, għax jgħid li t-tfajliet jieħdu grazzja jiggustawh mingħajrha. Ommu dejjem tkun miegħu kull fejn imur, anke fit-tours li jagħmel il-grupp, u meta Sergio jkun għajjen ommu żżommu f'dirgħajha u allura jorqod trankwill.

ENRICO MARIA PAPES huwa l-uniku ġigant miż-żewweġ. Il-mara jisimha Rina u kienet taħdem ta' skrivana f'bank fejn Enrico Maria kien imur qabel ma beda jkanta. Huma għandhom tifel jismu Alessandro.

FRANCESCO huwa s-show-man tal-kwartett "I Giganti". Huwa jieħu ħsieb

tal-ġesti li l-ġiganti jagħmlu meta jkunu qegħdin ikantaw quddiem il-pubbliku. Francesco huwa l-uniku wieħed mhux Milaniz. Huwa twieled f'Forli'.

Dawn huma l-erba' zgħażaġħ li fformaw il-kwartett "I Giganti" fis-sajf tas-sena 1964. Huma ma tantx kel-

lhom fiduċja li dan il-grupp kien ser ikun xi suċċess kbir iżda huma ħasbu li anke jekk ma jsirux popolari jkun jistgħu jaqilgħu xi ħaġa billi jdurru fin-nightclubs.

Iżda s-suċċess li kellha l-ewwel diska tagħhom "TEMA" fil-final ta' "Disco per l'Estate" imliethom bil-

kuraġġ u minn dak in-nhar ma ħarsux lura iżda komplew sejr in tant tajjeb li kull diska li joħorġu hija suċċess.

Aħna nawguraw lil "I Giganti" jkunu jistgħu jkomplu jgawdu l-popolarità li kisbu fil-waqt li jibqgħu jagħtuna ħafna u ħafna songs sbieħ fil-istil uniku tagħhom.


FALZON'S PHOTO STUDIO

88, MANNARINO ROAD, B'KARA

- WEDDING GROUPS
- PASSPORTS
- COPYING

COLOURING
&
MOUNTINGS
ARE ACCEPTED

CAMERAS, FILMS
&
PHOTO GOODS
DEALER



- WEDDINGS,
- PARTIES
- and
- OTHER SOCIAL
- ACTIVITIES

FLASHLIGHTS
AND
CINE WORK

BY
APPOINTMENT

Tel. 36074

SO SPOTLESSLY CLEANER!

SO SPARKINGLY WHITE!



THAT IS WHY THE HOUSEWIFE WHO USES

SPEL

IS SO PROUD OF HER **SPEL**-WASHED CLOTHES

SPEL OUTERS ARE EXCHANGEABLE FOR USEFUL

FREE GIFTS

Agents:

EMM. BONELLO

10, FRA DIEGO STREET, MARSA

Tel. 26452.

INVICTA FURNITURE

By INVICTA WORKA of MSIDA

MODERN – SUPREME – LUXURIOUS

- * BEDROOM SUITES * SETTEES * KITCHEN UNITS
- * DINING ROOM SUITES * TABLES AND CHAIRS
- * DIVAN BEDS * WALL GARMENTS * COFFEE TABLES
- * TROLLEYS * COCKTAIL CABINETS ETC.

THEY ALSO MANUFACTURE:—

- * ASEPTIC HOSPITAL FURNITURE
- * WRITING DESKS * TYPISTS AND EXECUTIVE CHAIRS
- * SCHOOL FURNITURE * BAR COUNTERS SHOP SHOW CASES * SHOP FACIALS BUS SEATS
- * BUS ACCESSORIES.

For Modern Furniture at Moderate Prices Consult INVICTA

CALL AT OUR SHOWROOMS: THE STRAND, SLIEMA.
Tel: 26651 PIETA WHARF — PIETA.

STAND A. 12 AT THE MALTA TRADE FAIR

LEOWE-OPTA TV



IS-SET LI REBAH IS-SUQ

MAGNI TAL-HASIL



AWTOMATIČI – JAHSLU, ILAHALHU, JGHALLU, JGHASRU,
JIEHDU L-ILMA U JBATTLUH WEHIDHOM

U

LINDE REFRIGERATORS

L-ISBAH U L-AQWA LI HAWN
KAXXI TAS-SILĠ (DEEP FREEZE) MILL-AQWA

AGENT WAHDANI:

CONSIGLIO D'AMATO

Western Radio Service

701, HIGH STREET, HAMRUN

TEL. 28356